




आर्थिक वर्ष २०७६/०७७ को निति तथा  
कार्यक्रम



पाँचौँ गाउँ सभाको बैठकमा  
उपाध्यक्ष श्री धावा सम्डुक गुरुङ्ग ले  
प्रस्तुत गर्नुभएको

शे-फोक्सुण्डो गाउँपालिका  
कर्णाली प्रदेश, नेपाल  
२०७६ आषाढ १०

## शे-फोक्सुण्डो गाउँपालिकाको आर्थिक वर्ष २०७६।०७७ को निति तथा कार्यक्रम :

श्रद्धेय अध्यक्ष टसी तुण्डुप गुरुङ ज्यु,

१. सभा सदस्य ज्युहरु, प्रमुख प्रशासकिय अधिकृत ज्यु, लगाएत सवै राष्ट्रसेवक कर्मचारीहरु, विभिन्न, राजनितिक दलका प्रतिनिधि ज्युहरु लगाएत सम्पूर्ण स्थानिय वासिन्दा, सञ्चारकर्मी पत्रकार, सुरक्षाकर्मी ज्युहरुलाई गाउँपालिकाको निति तथा कार्यक्रम प्रस्तुत गर्न आयोजित पाचौँ गाउँसभामा हार्दिक स्वागत गर्न चाहान्छु ।

शे-फोक्सुण्डो गाउँपालिकाको पाचौँ गाउँसभा मार्फत गाउँपालिकाको वार्षिक बजेट सम्बन्धी ऐतिहासीक तेष्रो निति तथा कार्यक्रम प्रस्तुत गर्न पाउँदा म गौरवान्वीत भएको छु ।

२. शे-फोक्सुण्डो गाउँपालिकाको विकासका निम्ती, निति योजना तथा कार्यक्रम तर्जुमाका विभिन्न चरणहरुमा सहयोग पुऱ्याउनुहुने श्रद्धेय अध्यक्ष ज्यु, सदस्य ज्युहरु, राष्ट्रसेवक कर्मचारी सम्पूर्ण गाउँपालिका वासि आमा वुवा दाजुभाई तथा दिदीवहिनीहरुलाई धन्यवाद ज्ञापन गर्न चाहान्छु ।

३. भौगोलिक, प्राकृतिक, ऐतिहासिक, सांस्कृतिक एवं पर्यटकीय महत्वका दृष्टिले अत्यन्त प्रबल सम्भावना भएको गाउँपालिका भएर पनि द्रुत विकासको लागि हाम्रा सामु केही चुनौतीहरु पनि छन् । विकासको क्रममा पछाडी परेका वर्ग तथा समुदायलाई विकासको मूल प्रवाहमा ल्याउने, उत्पादनशील क्षेत्रमा लगानी अभिवृद्धि गरी आर्थिक गतिविधिहरुको माध्यम द्वारा रोजगारी विस्तार गर्ने, कृषि क्षेत्रको व्यवसायिककरण र आधुनिकिकरण गर्ने, सुशासन प्रवर्द्धन गरी सेवा प्रवाहमा प्रभावकारीता कायम गर्ने, पर्यटन विकासबाट प्राप्त लाभ लिई सवै क्षेत्रसम्म पुऱ्याउने, वन जंगलको संरक्षण गर्दै वातावरणीय सन्तुलनलाई कायम राख्ने, भौतिक पूर्वाधारको विकासमा लगानी वृद्धि गरी सडक यातयात लगायत भवन संरचनाहरु को विकाश गर्ने तथा सामाजिक विकासलाई संस्थागत गरी अपेक्षित विकासको प्रतिफल हासिल गर्ने एवं आन्तरिक आयको दायरालाई फराकिलो बनाउने र आन्तरिक व्यवस्थापनलाई सुशासनमैत्री बनाई संस्थागत सुदृढिकरण गर्ने कमजोर मानव विकाशको अवस्थालाई सुधार गरी सक्षम ब्यक्ती र गतीशिल समाज निर्माण गर्ने जस्ता चुनौतीहरु हाम्रो सामु रहेका छन् ।

श्रद्धेय अध्यक्ष ज्यु, अब म विभिन्न क्षेत्रगत नितिहरु प्रस्तुत गर्न अनुमती चाहान्छु ।

### ४. कृषि बिकास तर्फ :

- कृषि उत्पादन तथा उत्पादकत्व वृद्धिको लागि विकसित प्रविधिहरुको प्रचार प्रसार र प्राविधिक सेवा टेवा सर्वसुलभ रुपमा प्रदान गर्न गाउँपालिकाका सवै सेवा केन्द्र स्तरमा विभिन्न व्यवसायिक बिषयमा तालिम संचालन गरि कृषकहरुलाई सक्षम गराईने छ ।
- कृषिमा व्यवसायिकरण, यान्त्रीकरण, उत्पादित वस्तुको वजारिकरण र सामाजिक सम्मानको बातावरण सृजना गरिने छ ।
- कृषक समूह, सहकारी, सरकारी तथा गैर सरकारी संस्था र स्थानिय तहहरुको साभेदारीमा कृषि कार्यक्रमहरु संचालन गर्ने नीति अवलम्बन गरिने छ ।
- युवाहरुलाई कृषिमा आकर्षण गराउन यूवा लक्षीत कृषि कार्यक्रमहरु संचालन गरिने छ ।
- प्रदेश सरकारको सहकार्यममा पकेट क्षेत्रको रुपमा कम्तिमा एक वडा तथा वस्ती मा एक आयोजना/कार्यक्रम संचालनमा जोड दिईने छ ।

- दिगो कृषि विकास, जैविक विविधता, प्राकृतिक श्रोत तथा बातावरण संरक्षण विच सन्तुलन कायम राख्ने नीति लिईने छ ।
- कृषि प्रसार सेवालाई प्रभावकारी बनाउन कृषि सेवा केन्द्र र संपर्क केन्द्रहरूलाई सुदृढीकरण र ब्यवस्थित गरि प्राविधिकहरू परिचालन गरिने छ ।
- साना सिंचाई कार्यक्रम संचालन गरि सिंचित भुमीमा उत्पादनमुखि विपेश कार्यक्रम संचालन गरिने छ ।
- हिमाली उच्च समस्थलीहरूमा स्थानिय स्तरको कृषि उत्पादनको लागि माटो परिक्षण लगाएत स्थलगत अध्ययन गरिने छ ।
- व्यवसायिक कृषकलाई उत्प्रेरित गर्न उत्कृष्ट कृषक लाई प्रोत्साहन गर्ने कार्यमा जोड दिईने छ ।
- प्रदेश संगको सह लागनीमा कृषि विउ भण्डारणको लागि १ वटा विउ भण्डार केन्द्र निर्माण मा जोड दिईने छ ।

#### ५. पशु सेवा तथा प्रसार कार्यक्रम

- व्यवसायिक पशुपालन चौरी, च्याङ्गा , भेडा पालन मार्फत रोजगार सृजना गरि युवाहरूलाई गाउँभिन्नै स्वरोजगार बनाउनको लागि प्रतिस्पर्धि अनुदान उपलब्ध गराई युवा लक्षित पशुपालन कार्यक्रम संचालन गरिनेछ,
- पशुपालन बृद्धि गरी गुणस्तरीय सुकुटी मासु निर्यातको ब्राण्डको रुपमा गाउँपालिका लाई स्थापित गरीने छ । जस्का लागी सुकुटी निर्माण केन्द्र तथा उत्कृष्ट प्याकेजिड मा जोड दिईने छ ।
- चौरी को छुर्पि ( चिज ) नेपालकै उत्कृष्ट भिजेरमा तयार हुनेहुदा त्यसलाई अभै एडभान्स हुनेगरी उत्पादक कम्पनि लाई अनुदान तथा प्रोत्साहन गरीने छ ।
- कृषकहरूमा सिप हस्तान्तरणद्वारा आधुनिक पशुपालनपद्धतिको विकास गर्दै लैजाने कार्यमा जोड दिईने छ ।
- पशुपालन क्षेत्रको बिकासमा कृषक समुह, समिती, सहकारी, गैह्र सहकारि संस्था र गाउँपालिका विच साभेदारि गरिने छ ।
- दलित, जनजाति, महिला तथा विपन्न वर्गमा विपेश प्राथमिकताका साथ कार्यक्रम संचालनमा जोड दिईने छ ।
- व्यवसायिक पशुपालकलाई उत्प्रेरित गर्न विभिन्न तालिम तथा प्रोत्साहनलाई जोड दिईने छ ।
- प्रदेश सरकार र केन्द्र सरकारको साभेदारी, सहलगानीमा पशुपालनलाई उत्पादनमुलक आर्थिक र रोजगारीमुलक सम्मानित पेशाको रुपमा विकसित गरिनेछ ।

#### ६. युवा तथा खेलकुद लक्षित तर्फ :

- प्रधानमन्त्री रोजगार कार्यक्रम मार्फत यसै वर्ष भित्र सबै वेरोजगार युवाहरूलाई १०० दिनको रोजगार प्रदान गरीने छ । त्यसका अलवा इच्छाएको पेशा व्यवसाय गर्ने युवालाई विउ पुँजिको रुपमा अनुदान दिने व्यवस्थालाई जोड दिईने छ ।
- स्थानिय खेलकुद लाई प्रबर्द्धन गर्ने गरी गाउँपालिका स्तरीय खेलकुद आयोजना सञ्चालन गरीने छ ।
- वेरोजगार युवा जनशक्तिलाई शिपमुलक स्वयं रोजगार बनाउन स्वरोजगार तालिम प्रद्वान गरिने छ ।

- युवा आत्मनिर्भर बनाउन बैंक, निजिक्षेत्र लगाएत सहयोगी संस्था संग सहकार्य गरीने स्वरोजगार कार्यक्रम संचालनमा जोड दिइने छ ।
- प्रदेश बजेट निति अनुसार १ स्थानिय तह १ खेल मैदान निर्माण अर्न्तगत गाउँपालिकाको महत्त्वपूर्ण खेल मैदान निर्माण कार्यलाई अगाडी बढाईने छ ।

#### ७. घरेलु तथा साना उद्योग तर्फ :

- स्थानीय सीप, श्रोत, साधन एवं प्रविधिको प्रयोगलाई बढावा दिई ब्यवसायिक उत्पादन तर्फ अग्रसर गराउने कार्यक्रम सञ्चालन गरिनेछ ।
- घरेलु सगको सहकार्यमा लघु, घरेलु तथा साना उद्यमीलाई उद्यम विकास तालिम तथा औजार, यन्त्र, उपकरण प्रदान गरीने छ
- स्थानिय वन पैदावर, प्राकृतिक स्रोत साधन, जडिवुटीमा आधारीत उद्योगहरु स्थापना गर्न लगानी कर्ताहरुलाई उचित वातावरणको ब्यवस्था गरिने छ ।

#### ८. पर्यटन तर्फ :

- गाउँपालिकाको पर्यटकिय क्षेत्रको पहिचान हुनेगरी पर्यटन पुस्तक प्रकाशनगरीने छ । साथै पर्यटन गुरुयोजना यसै आ.व. भित्र तयार गरिने छ ।
- गाउँपालिका भित्रका रुची राख्ने युवा हरुलाई ट्रेकीङ्ग गाईड तथा हाउसिङ तालीम दिईने छ ।
- पर्यटन बसाई ब्यवस्थापनको लागी छेप्का, र्याची , रिगमो ,शे-गुम्वा, साल्दाड , भिजेर , फोतगाउ , याडजेर गुम्वा, रापा मा होमस्टेहरु स्थापना गरी सञ्चालक लाई प्रशिक्षण दिईने छ ।
- संघिय सरकार को सन २०२० लाई नेपाल भ्रमण बर्ष मनाउने कार्यक्रम लाई सफल पार्न तथा शे-फोक्सुण्डो को थप पहिचान बढाउन को लागी फोक्सुण्डो तालको किनार नजिक दृश्याअवलोकनको लागी भ्युटावर निर्माण संघ प्रदेश सगको साभेदारीमा गरीने छ ।
- पर्यटन प्रवर्द्धन सम्बन्धी क्रियाकलाप संचालन गरिने छ । गाउँपालिकाको पहिचान हुने तथा पर्यटन प्रवर्द्धन हुने गरि विभिन्न सरोकार निकाय संगको सहकार्यमा विभिन्न पर्यटन पुर्वाधार निर्माणमा जोड दिईने छ ।
- प्रदेश सरकार तथा गाउँपालिका समेतको सहकार्यमा दनै फोक्सुण्डो साल्दाड भिजेर हुदै मुगुको छायानाथ जाने पदमार्ग को विकासको लागि अध्ययन तथा गुरुयोजना तयार गरिनेछ ।
- पर्यटकीय गन्तव्यहरुको प्रवर्द्धनका लागि डिपिआर तयारी तथा डकुमेन्ट्री फिल्म निर्माण गरी गाउँपालिकाको सम्पती को रुपमा प्रचार प्रसार र संरक्षणमा जोड दिईने छ ।

#### ९. सहकारी विकास तर्फ :

- गाउँपालिका भित्र स्थापना भएका सहकारीहरुको गुणस्तर र प्रभावकारीतालाई नियमन अनुगमन र सहकारी शिक्षा मा जोड दिइने छ । भने थप सहकारी विस्तार तथा विकाश गरी सहकारीलाई पुँजि निर्माणको महत्त्वपूर्ण माध्यमको रुपमा स्थापित गरी स्थानिय कृषि उद्योग स्थापना र साना घरेलु उद्यममा लगानी गर्ने वातावरणको सर्जना गरिने छ ।

#### श्रद्धेय अध्यक्ष ज्यु,

#### १०. शिक्षा तर्फ

शिक्षा क्षेत्रको ब्यापक सुधारको लागी उपाध्यक्ष सग शैक्षिक सुधार कार्यक्रम को रुपमा सबै सुधार कार्यक्रम सञ्चालन गरीने छ ।

- शिक्षण सिकाईलाई सुचना तथा संचार प्रविधि संग आवद्ध गराउन प्रत्येक विद्यालयमा यस संग सम्बन्धित आवश्यक पुर्वधारको निर्माणमा जोड दिईने छ ।
- सबै विद्यालयको एकै किसिमको पाठ्यपुस्तक , एकै समयमा परीक्षा हुनेगरी वार्षिक क्यालेण्डर तयारगरीने छ । भने विशेष गरी नेपाली भाषामा जोड दिने खालको शिक्षा निति ल्याईने छ ।
- आधारभुत तह उर्तीण परीक्षा तथा अन्य कक्षागत तहको परीक्षालाई तोकिएको मापदण्डका आधारमा व्यवस्थित र प्रभावकारीरूपवाट सञ्चालन गर्न जोड दिईने छ।
- सम्पूर्ण विद्यालयमा क्रमशः पुस्तकालय, गणित, विज्ञान र कम्प्युटर प्रयोगशाला व्यवस्थित गर्दै लगीनुको साथै त्यसको उचीत प्रयोगमा जोड दिईने छ ।
- शिक्षक, प्र.अ, अन्य कर्मचारीको कार्यसम्पादन स्तर र विषयगत नतीजा विश्लेषणका आधारमा थप सुविधा विस्तार गरिनुका साथै प्राथमिकताका आधारमा क्षमता विकासका कार्यक्रमहरु सञ्चालन गरीने छ ।
- लक्षित वर्गको शिक्षामा पहुच वृद्धि गर्न विभिन्न छात्रवृत्ति प्रदान गरिनुका साथै नियमित विद्यार्थी विद्यालय पठाउने र शिक्षामा चासो राख्ने अभिभावकहरुलाई गाउँपालिकाको अन्य थप सुविधा प्राप्ती संग आवद्ध गराईने छ ।
- विद्यार्थीको क्षमता तथा प्रतिभा पहिचान र प्रस्फुटनको लागि विभिन्न क्षेत्रका खेलकुद साथै अतिरिक्त क्रियाकलाप सञ्चालन गरीने छ ।
- शिक्षकका पेशागत समस्या समाधानका लागि शैक्षिक सम्वाद समिति र शिक्षक काउन्सील समितिको व्यवस्था गरीने छ ।
- शैक्षिक प्रशासनलाई चुस्त, दुरुस्त र प्रभावकारी बनाउन शिक्षा शाखा संग प्र.अ को कार्यसम्पादन समझौता गर्ने गरी त्यसको उचीत कार्यन्वयनमा जोड दिईने छ
- शैक्षिक गुणस्तर सुधारमा अग्रसर रहने र राम्रो नतिजा प्राप्त गर्ने विद्यालयका प्र.अ, विद्यालय व्यवस्थापन समिति, शिक्षक अभिभावक संघ, शिक्षक कर्मचारी र विद्यालयलाई समेत उत्कृष्टताका आधारमा पुरस्कृत गरीने छ ।
- शिक्षा क्षेत्रमा लगानी गर्न चाहाने गैर सरकारी सस्था वा दातृ निकायलाई उनीहरुको कार्यक्रमको प्रभावकारिता र त्यसवाट प्राप्त हुने प्रतिफलको अनुमानको आधारमा अनुमति र स्वीकृती प्रदान गरीने छ ।
- विद्यालयहरु विचको दुरी, विद्यार्थी र शिक्षक अनुपात र समुदायको आवश्यकतालाई मध्येनजर गर्दै विद्यालयको समायोजन, दरवन्दी मिलान र वितरण गरीने छ । यसकालागि टाँढा बाट विद्यालय जानुपर्ने विद्यार्थीलाई मध्यनजर गरी आवशिय विद्यालय विस्तारमा जोड दिईनेछ,
- विद्यालयको भौतिक पुर्वाधार निर्माण सुधार, शिक्षक तालिम र सामुदायिक सचेतना कार्यक्रमको माध्यमवाट विद्यालयको वातावरणमा सुधार ल्याई सामुदायिक सहभागिता र वातावरण संरक्षणमा सहयोग पुऱ्याईने छ ।
- विद्यालय स्वच्छ सरसफाई कार्यक्रम अन्तर्गत पिउनेपानी, वालमैत्री शौचालय तथा नियमित सरसफाई, प्राथमिक उपचार कक्ष, कक्षा कोठा व्यवस्थापन जस्ता कुराहरुको क्रमशः सुधार गर्दै लगिने छ । भने हाल विद्यमान मा देखिएको निजी र सरकारी शिक्षक विचको अमिलन तथा मेलमिलाप मा कमी को अवस्था लाई सकारात्मक सोच सम्बन्धी प्रशिक्षण लगायत का अर्न्तकृया सञ्चालन गरीने छ ।
- शिक्षा ऐन तथा नियमावली को प्रभावकारी कार्यान्वयनमा ल्याईने छ ।

- प्रदेश संगको सहलागनीमा स्थानिय तहमा सार्वजानिक पुस्तकालय स्थापना गर्ने नीति लिईने छ ।
- विद्यालयहरुको शैक्षिक गुणस्तर सुधारको लागि, शिक्षा शाखा, निर्वाचित जनप्रतिनीधि, टोलसुधार समितिहरु मार्फत नियमित अनुगमन, निरीक्षण र सुपरीवेक्षणमा जोड दिईने छ ।
- गुणस्तरीय शिक्षा मा जोड दिनको लागी कक्षा १-३ को पढाईमा सहयोग हुने गरी गाउँपालिका बाट थप बजेट तथा कार्यक्रम र पोषण लाई सहयोग पुग्नेगरी प्रदेश संगको सहलागनीमा दिवाखाजा लाई व्यवस्थित गरीने छ । भने पढाईकुना, पढाईमेला, दौतरी शिक्षा आदी कार्यक्रम को व्यवस्था गरीने छ ।
- प्रदेश संगको सहकार्यमा सामुदायिक विद्यालय र वाल विकास केन्द्रमा शौचालय, खानेपानी ट्यांकी, विद्यालय नक्सांकन, आवशिय विद्यालय रुपान्तरण जस्ता कार्यमा जोड दिईने छ ।
- जेहेन्दार तथा उच्च शिक्षा अध्यन गर्न ईच्छुक विद्यार्थी लाई विभिन्न प्राविधिक तथा व्यवसायीक शिक्षा अध्यन गरी स्थानिय स्तरमा समेत सेवा पुर्याउने गरी छात्रावृति प्रदान गरीने छ ।
- राम्रो नतिजा ल्याउने विद्यालय लाई कक्षा कोठा व्यवस्थापन तर्फ रु ५लाख अनुदान दिने लिईने छ ।

## ११. स्वास्थ्य तर्फ

- समग्र स्वास्थ्य सेवामा सुधार गर्ने गरी उपाध्यक्ष संग स्वास्थ्यसुधार कार्यक्रम तय गरी कार्यक्रम कार्यन्वयन गरीने छ ।
- यसै आर्थिक वर्ष भित्र स्वास्थ्य सम्बन्धी ऐन नियम निर्माण र कार्यन्वयनमा जोड दिईने छ ।
- **“म, मेरो स्वास्थ्य र मेरो जिम्मेवारी”** भन्ने नारालाई स्वास्थ्यको मुल नाराको रुपमा अंगकार गर्दै यस गाउँपालिकाका सबै वडामा स्वास्थ्य विमा गर्न जनतालाइ प्रोत्साहित गरिनेछ ।
- यस गाउँपालिकाका सम्पूर्ण नागरीकलाई गुणस्तरीय स्वास्थ्य सेवाको पहुँच सुनिश्चित गर्न स्वास्थ्य संस्थाहरुबाट प्रदान गरिने सेवालाई थप प्रभावकारी बनाउन स्रोत साधन सम्पन्न बनाइनेछ । भने कर्मचारी भौगोलिक विकटता को नाममा कार्यक्षेत्रमा नबसेको गुनासो लाई सम्बोधन गर्न कार्यलयमा बसाई व्यवस्थापन सु-सम्पन्न गरीनेछ । कर्मचारीको सम्बन्धीत वडाको हाजिरी प्रमाणीत का आधारमा मात्र तलव तथा अन्य सुविधा दिने कार्यलाई कडाईका साथ लागुगरीने छ ।
- पूर्णखोप, परिवार नियोजन सेवा, सुरक्षित मातृत्व, गाँउघर क्लिनिक जस्ता सेवालाई व्यवस्थित गर्दै स्वास्थ्यकर्मी र महिला स्वास्थ्य स्वयमसेविकाको मनोबल उच्च राख्न आवश्यक निति तथा कार्यक्रम तय गरीने छ ।
- स्थानिय तहमा कम्तिमा १५ शैयाको अस्पताल निर्माण गर्ने गरी साल्दाड प्राथमिक स्वास्थ्य सेवाकेन्द्र कमशः स्तरोन्नति गरिन छ ।

■

- भौगोलिक र जनसङ्ख्याको अनुपातका आधारमा बढीमा ६० मिनेटको दूरीमा एक गाउँ एक स्वास्थ्य संस्थाको अवधारणालाई सफलभूत बनाउन प्रत्येक वडामा १/१ स्वास्थ्य चौकी सहित गाउँपालिका भित्र यसै वर्ष कम्तिमा ४ वटा स्वास्थ्य इकाई भवन निर्माण सम्पन्न गरी बाकी २ वडामा पनि स्वास्थ्य चौकी भवन स्थापना प्रकृया अगाडी बढाइने छ ।
- प्राथमिक स्वास्थ्य सेवाका सिद्धान्तहरुबाट अनुप्राणित प्रवर्धनात्मक, प्रतिरोधात्मक निरोधात्मक सेवामा दिईआएको प्राथमिकतालाई कायमै राख्दै स्वास्थ्य क्षेत्रको जनस्वास्थ्य अभिमुखिकरणलाई अझ सुदृढ गरिने छ ।
- अझै पनि गाउँपालिका क्षेत्र भित्र केहि वालवालिका कुपोषण वाट प्रभावित रहेको समस्यालाई सम्बोधन गर्न स्वास्थ्य पोषण कार्यक्रम लाई जोड दिईने छ ।
- दुर चिकित्सा प्रणाली, विद्युतिय स्वास्थ्य प्रविधि ( M-HEALTH, E- HEALTH ) साथै आधुनिक प्रविधिलाई अवलम्बन गरी स्वास्थ्य सेवालाई सुदृढ बनाउने, केन्द्र, प्रदेश र स्थानिय तहका सेवाहरु विच घनिष्ट सम्पर्क तथा दोहोरो प्रेषण प्रणालि स्थापित गरिने छ ।
- स्वास्थ्य सेवालाई सहज सुलभ गुणस्तरीयता सुनिश्चितता गर्न गराउन स्वास्थ्य संस्थाहरुको भौतिक पुर्वाधार विकासमा जोड दिईने छ ।
- स्वास्थ्यका लागी सक्षम प्रणाली कार्यक्रम ले तयार गरी पेशगरेका स्वास्थ्य क्षेत्र सुधार कार्यक्रम लाई प्राथमिकता दिई कार्यन्वयन मा जोड दिईने ।
- अति गरीब बिपन्न ,अपाङ्ग लगायत आर्थिक सामाजिक रुपले पछि परेका कडा रोगी लाई औषधि उपचार अनुदान दिने निति लीईने छ ।

## १२. महिला तथा बालबालिका र लक्षित वर्ग तर्फ

- उपाध्यक्ष सग सवै लक्षित वर्ग कार्यक्रम को रुपमा तय गरी प्रभावकारी कार्यन्वयन गरीने छ ।
- दिर्घकालिन क्रमागत कार्यक्रमको रुपमा उपाध्यक्ष संग महिला वालवालिका कार्यक्रम अर्न्तगत महिला अधिकारमा आधारित विकास पद्धतिलाई आत्मसात गर्दै ९ वटै वडाका महिला तथा वालवालिकाहरुलाई नेतृत्व एवं क्षमता विकास तथा आर्थिक विकासका लागि सिपमूलक तालिम दिईनेछ ।
- गाउँपालिका केन्द्रवाट महिलालाई कानुनी सचेतना, संविधान, मेलमिलाप लगाएतका विषयमा तालिम प्रदान गरिने छ ।
- १६ दिने महिला हिंसा दिवस, नारी दिवस, नेपाली संस्कृति जोगाउन स्थानिय पर्व जस्ता कार्यक्रम संचालन गरि महिला शशक्तिकरणमा जोड दिईने छ ।
- न्यायिक समितिलाई सकृय गराई महिला प्रति हुने सवै प्रकारको हिंसा तथा विभेदमा छिटो न्याय दिने कुरालाई प्राथमिकता दिईने छ ।
- वालवालिका को पोषण लगायत वाल अधिकार विषयमा विभिन्न अर्न्तकृया लगायत का कार्यक्रम सञ्चालन गरीने छ ।
- आपतकालिन वाल संरक्षण आपतकालिन महिला संरक्षणको लागि कोषको रुपमा रकम विनियोजन गरी परिचालन गरिने छ ।
- प्रत्येक विद्यालयमा वालविकाश कोष खडा गर्ने गरी कार्यक्रम तय गरीने छ ।

## १३. अपांगता तथा जेष्ठ नागरीक र अन्य तर्फ :



- अपाङ्गता भएका व्यक्तिहरुको सामाजिक समावेशीकरण एवं सेवा प्राप्तीमा सहज पहुँचका लागि गाउँपालिका कार्यालय, वडा कार्यालय, सबै स्थानिय स्तरका विषयगत सरकारी कार्यालयहरु तथा सार्वजनिक शौचालयहरुलाई क्रमश अपाङ्गमैत्री बनाउँदै लगिनेछ ।
- जनजाति, दलित, द्वन्द पिडित, शहिद परिवार, आर्थिक सामाजिक रुपले पछाडीपरेको वर्ग तथा समुदायको हितको लागि कार्यालय मार्फत लक्षित कार्यक्रम लगाएत शिपमुलक र रोजगारी मुलक कार्यक्रम तर्जुमामा जोड दिईने छ ।
- यस गाउँपालिका भित्रका दुवै खुट्टा नभएका स्थानिय अपाङ्ग व्यक्तिलाई निः शुल्क ह्वीलचियर लगायत अन्य आर्थिक साहायता उपलब्ध गराईने छ ।
- प्रदेश सरकार सग सहकार्य गरी १ स्थानिय तह १ जेष्ठ नागरीक आश्रम स्थल र दिवा सेवा केन्द्र स्थापनामा जोड दिईने छ ।
- जेष्ठ नागरीकलाई सम्मान पुर्वक वाच्ने हकलाई ग्यारेण्टी गर्न आश्रीत परिवार सदस्यलाई अनिवार्य जेष्ठ नागरीक सेवामा लाग्न उत्प्रेरित गरिनेछ साथै जेष्ठ नागरीकलाई पालन पोषण नगरी दुःख दिने व्यक्तिलाई सेवा रोक्का सहितको दण्डित निति लिईनेछ भने गाउँपालिका र वडा मार्फत सम्मान कार्यक्रमलाई निरन्तरता दिईनेछ ।

#### १४. खानेपानी तर्फ :

- प्रदेश सरकार र गाउँपालिकाको एउटै नाराको रुपमा रहेको “एक घर एक धाराको” नीतिलाई अवलम्बन गरिनेछ ।
- अझै पनि खानेपानी सुविधा पुग्न नसकेको घरधुरीहरुलाई व्यवस्थीत खानेपानी सेवा पुऱ्याउनको लागि सुरुवाती चरणमा डिपिआर तयार गरिने छ ।
- खानेपानीका पुराना आयोजनाहरुको मर्मत पुनर्स्थापना एवं नयाँ आयोजनाहरुको कार्यन्वयनमा जोड दिईने छ ।
- खानेपानी आयोजनाहरुको दीगोपनाको लागि सम्वन्धित उपभोक्ताहरुलाई मर्मत संभार तालिम प्रदान गरिनेछ ।

#### श्रद्धेय अध्यक्ष ज्यु,

#### १५. साँस्कृतिक तर्फ :

- शे-फोक्सुण्डो गाउँपालिकाका कम्तीमा २ वटा गाउँलाई साँस्कृतिक गाउँको रुपमा घोषणा गरी विभिन्न कार्यक्रम संचालन गरिने छ ।
- संस्कृतिलाई प्रवर्द्धन गर्न पुँजिगत र चालु प्रकृतिको वजेट मार्फत सम्वोधन गरिने छ ।
- एतीहासीक गुम्बा, तथा धार्मिक पर्यटकिय क्षेत्रहरुको संरक्षणमा जोड दिईने छ ।
- स्थानिय मौलिक संस्कृतिलाई यहाँको पर्यटन र उत्पादन संग जोडेर विकास गरिने छ ।

#### १६. गै.स.स, निजि क्षेत्र, सहकार्य साभेदारी तर्फ :

- गाउँपालिका संग विकास र जनसेवामा साभेदारी गर्न चाहाने राष्ट्रिय, अन्तर्राष्ट्रिय गै.स.स संगको सहकार्यलाई उच्च प्राथमिकता दिई NGO DESK स्थापना गरी सबै कार्यक्रमलाई गाउँपालिका मातहत ल्याईने छ ।
- स्थानिय सरकार संचालन ऐनमा भएको व्यवस्था समेतका आधारमा विकास गतिविधिमा गै.स.स संग सहकार्य गरिने छ ।

- गै.स.स. संगको सहकार्य सम्बन्धमा आवश्यक कानून यसै वर्ष निर्माण गरीने छ । कामको मुल्यांकनको आधारमा उत्कृष्ट गै.स.स हरुलाई सम्मान गरिने छ ।
- गै.स.स लाई पारदर्शी, सुशासन मैत्री र वास्तविक विकासको साभेदार हुन उत्प्रेरित गरिनेछ,
- विकासमा सार्वजनिक निजि साभेदारी रणनितिलाई वास्तविक कार्यनितिमा परिणत गरिनेछ,

#### १७. वन, वातावरण तथा विपद् व्यवस्थापन तर्फ :

- गाउँपालिका क्षेत्रमा लोप हुँदै गएका तथा पशुजन्य घास का विरुवा तथा घासे चरीचरण उत्पादन मा जोड दिई नीजि तथा सामुदायिक वनको खाली तथा बाँभो जग्गामा वृक्षारोपणकार्यलाई पशुजन्य उत्पादन र उत्पादकत्व वढाउने कार्यलाई प्राथमिकता दिइनेछ ।
- नेपाल सरकार को फलफुल सहितको वृक्षारोपण गर्ने निती जस्तै एकभोट एक विरुवाको मुल नारा लिई जनसख्या को आधारमा वृक्षारोपण थालनी गरीने छ ।
- मध्यवर्ति क्षेत्र उपभोक्ता समिति र सामुदायिक वन उपभोक्ता समिति संगको सहकार्यमा वन तथा वातावरण सम्बन्धि कार्यक्रमहरु संचालन गर्दा जैविक विविधता संरक्षण, जलवायु परिवर्तन अनुकुलन तथा गरिव तथा विपन्न वर्गको जिविकोपार्जनमा मद्धत पुऱ्याउने कार्यक्रमहरुलाई विशेष प्राथमिकता दिइने छ ।
- विपद् व्यवस्थापन कोष स्थापना गरि आवश्यक वजेट विनियोजन गरिने छ । साथै सो कोषको रकम दैवि प्रकोप तथा विपद् व्यवस्थापन र उद्धारमा खर्च गरिने छ ।
- फोहोर मैला व्यवस्थापनको लागि प्रत्येक वडा टोल टोलमा टोल विकास समिति मार्फत पुर्ण सरसफाई अभियानको थालनि गरिने छ । सोको लागि फोहोर संकल वाल्टी सवै टोलमा उपलब्ध गराईने छ । साथै नकुहिने फोहोरको हकमा गाउँपालिका मार्फत ढुवानी गरी उचित व्यवस्थापन गरीने छ ।
- वातावरण मैत्री गाउँपालिका वनाउनको लागि वातावरणमैत्री स्थानिय शासन २०७० को सुचक अनुसार कार्यक्रम तय गरिने छ ।
- वातावरण संरक्षण र सिंचाईलाई समेत उपोगिताको रुपमा लिईने गरी प्राचिन पोखरीको संरक्षणमा जोड दिईने छ । साथै हिउपाखरी तथा ग्रीनहाउस निर्माण तथा खरिद र वितरण गरीने छ ।
- शसर्त वजेटको माध्यम मर्फत वन वातावरण संरक्षण सम्बन्धी विभिन्न क्रियाकलाप संचालन गरिने छ ।
- हरियाली गाउँपालिका वनाउने उदेश्यका साथ विश्व वातावरण दिवसको अवसरमा वृक्षरोपण कार्यक्रम संचालन गरीने छ ।
- प्रदेश संगको सहकार्यमा जलाधार तथा फोक्सुण्डो ताल र अन्य हिमतालहरुको संरक्षण तथा भु-संरक्षणमा जोड दिईने छ ।
- हिउ चितुवा संरक्षण मा जोड दिने गरी हिउचितुवा संरक्षण समिति र मध्यवर्ति क्षेत्र उपभोक्ता समिति सग समेत समन्वय गरी अध्यक्ष सग हिउचितुवा संरक्षण कार्यक्रम ल्याईने छ । वन्यजन्तुको चोरी शिकारी, वन डढेलो र अवैध रुपमा जडिवुटीको चोरी निकासीलाई प्रभावकारी रुपमा नियन्त्रण गर्न सुरक्षा संयन्त्रको सहयोगमा एकिकृत घुम्ती अनुगमन बर्षको २ पटक गरीने छ ।

#### श्रद्धेय अध्यक्ष ज्यु,

#### १८. पूर्वाधार विकास तर्फ

- ३० लाख भन्दा माथिका योजनामा सम्भाव्यता अध्ययन र ५० लाख भन्दा माथिका योजनामा डिपिआर तयार गरेर मात्र काम गर्ने प्रकृया लाई अवलम्बन गरीने छ ।
- सबै किसिमका पुर्वाधार योजना लाई अध्यक्ष सग दिगो र प्रभावकारी पुर्वाधार योजना निर्माण भन्ने नितिका आधारमा कार्यक्रम सञ्चालन गरीने छ ।
- प्राविधिक शाखाको कार्यचापलाई मध्यनजर गरी स्थाई पदपुर्ति नभयसम्म को लागी जनशक्ति करार गर्ने कार्यलाई निरन्तरता दिईने छ ।
- उपभोक्ता समितिले गर्न सक्ने सानो लागतको, प्राविधिक जटिलता नभएका काम मात्र उपभोक्ता समिति लाई दिने, अन्य काम निर्माण व्यवसयि मार्फत गरिने छ साथै उपभोक्ता समिति वाट काम गराउदा १५ प्रतिशत लागत सहभागिता साभेदारीलाई अनिवार्य कार्यन्वयन गरिने छ । भने आ.व. को शुरुमा नै ९ वटै वडाका उपभोक्ता समिति लाई तालीम प्रदान गरीने छ ।
- शे-फोक्सुण्डो गाउँपालिका क्षेत्र भित्र संचालन हुने नेपाल सरकार, प्रदेश सरकारबाट स्वीकृत आयोजना तथा कार्यक्रम र गाउँपालिका वाट स्वीकृत आयोजना तथा कार्यक्रम कार्यन्वयन सम्भौताको समय सिमा भन्दा ढिलो काम गरी विकासमा अवरुद्ध गर्ने उपभोक्ता लगाएत सबै निर्माण व्यवसायिलाई कानुनले तोके वमोजिमको दण्ड जरिवाना गर्ने कार्यलाई जोड दिईने छ ।
- ठुला पुर्वाधार निर्माण आयोजना लाई गौरवका आयोजना घोषणा गरी संघ , प्रदेश मा माग गरीने छ ।

## १९. सडक तर्फ

- आवधिक योजना अनुसार सडक निर्माण र विकास कार्यलाई अगाडी वढाईने छ । सो को लागि आगामी आ.व. मा छुटभएका सडकको डिपिआर तयार गरीने छ । गाउँपालिका को महत्वपूर्ण सडक क्याटो देखि निजाल हुदै गाउँपालिका को केन्द्र भिजेर जोडने सडक , सिमेनहुदै कोमास साल्दाङ धो जोड्ने सडक , साडटा -छेक्पा हुदै फोक्सुण्डो जोड्ने सडक लगायत अन्य सडक निर्माण कार्यलाई जोड दिईने छ ।
- मर्मत संभार कोष मार्फत गाउँपालिका क्षेत्रका कमजोर सडकहरुको नियमित मर्मत, आवधिक मर्मत गरिनेछ ।
- गाउँपालिकाका सबै वडा सडक संजालमा जोडिने गरि क्रमागत सडक योजनालाई निरन्तरता दिईने छ ।
- पक्की पुल वन्ने सम्भावना भएका सडक क्षेत्रमा पक्की पुल निर्माणमा जोड दिईनुका साथै प्रदेश संगको सहकार्यमा सो वाहेकका क्षेत्रमा भोलुङ्गे पुल तथा ट्रस ब्रिज निर्माण तथा विस्तारलाई अगाडी वढाईने छ
- प्राथमिकताको आधारमा विभिन्न स्थानको भोलुङ्गे पुल र ट्रसब्रिज निर्माणको लागि यस वर्ष डिपिआर तयार गरी प्रदेश सरकार, केन्द्र सरकारको योजनामा समावेस गर्न पहल गरिने छ ।

## २०. भवन तर्फ :

- यसै आ.व. भित्र गाउँपालिका केन्द्र भवन, वडा कार्यालय भवनहरु र प्रहरी चौकी भवन, स्वास्थ्य चौकी भवन, लगायत अन्य भवन संरचनाहरु केन्द्र सरकार, प्रदेश सरकारको समपुरक कोष तथा गाउँपालिकावाट विनियोजित समपुरक कोष र साभेदारी कोषबाट लगानी गरी निर्माण कार्य अगाडी वढाईने छ ।
- यथाशिघ्र निर्माण हुने गाउँपालिका भवन र वडा भवनहरुको डिपिआर तयार गरीने छ ।
- स्वास्थ्य संस्था लगाएत सबै विषयगत शाखा र विद्यालय भवनहरु निर्माण गर्दा अपाङ्ग मैत्री, वातावरण मैत्री अवधारणलाई आत्मसाथ गरिने छ ।

## २१. जग्गा चक्लावन्दी तथा वस्ती विकास योजना तर्फ

- विकट भुगोल संगसंगै विकासको चुनौतीको रूपमा रहेको छरिएर वसेको वस्तीलाई एकिकृत गर्न शे-फोक्सुण्डो -३ साल्दाड र फोक्सुण्डो मा प्रारम्भिक चरणमा नमुनाको रूपमा एकिकृत वस्ती विकास योजनाको प्रारम्भ गरिने छ ।
- खण्डीकृत र टुक्रे जग्गाको कारणले व्यवसायिककरण र वसोवासमा देखिएको चुनौतीलाई चिर्न जग्गा चक्लावन्दी आयोजनाहरु संचालन गर्न प्रदेश सरकार संग साभेदारी गरिनेछ ।

## २२. विद्युत तथा उर्जा तर्फ :

- प्रदेश सरकार र विद्युत प्राधिकरणको समन्वयमा आगामी आ.व. मा स्थानिय साना विद्युत पुर्वाधार निर्माण कार्य थालनी गरीने छ । सबै घरधुरीमा सोलार सेवा पुगेको सुनिश्चित गरिनेछ ।
- गाउँपालिका र स्थानिय सर्वसाधरणको आफ्नै लागानीमा १ मेगावट सम्मको १ वटा हाईड्रो पावर निर्माण गर्ने गरी यसै वर्ष सम्भाव्यता अध्ययन थालनी गरिनेछ ।
- शे-फोक्सुण्डो गाउँपालिका का सबै घरधुरी लाई निकट भविश्यमा जलविद्युत सेवा उपलब्ध गराई अन्य उर्जा विस्थापित गरीने छ ।

## २३. सिंचाई तर्फ :

- सर्शत वजेट मार्फत साना सिंचाई आयोजनाहरुलाई आगामी वर्ष कार्यन्वयन गर्दै सिंचाई प्रणालीको मर्मत संभार र नयाँ प्रविधिमा आधारित सिंचाई आयोजनाको कार्यन्वयनमा जोड दिईने छ साथै मझौला र ठुला सिंचाई योजनाको हकमा केन्द्र सरकार र प्रदेश सरकारमा अनुरोध गरिने छ ।
- गाउँपालिकाको सबै खेती योग्य जमिन बाँभो नराख्न को लागी सिंचाई सेवा विस्तारमा जोड दिईने छ ।
- केन्द्र सरकार र प्रदेश सरकारबाट संचालित सिंचाई आयोजनाहरुलाई समयमै सम्पन्न गर्न, गुणस्तरीय बनाउन प्रभाकारी रूपमा समन्वय अनुगमन गरिनेछ ।

## २४. उर्जा तर्फ :

- प्रदेश सरकारको उज्यालो कर्णाली अभियान अर्न्तगत उज्यालो शे-फोक्सुण्डो कार्यक्रम सबै सरकारी कार्यलय , सबै स्वास्थ्य चौकी सबै विद्यालय गुम्बा र ब्यक्तीगत घरमा सोलार व्याकअप जडान कार्य सम्पन्न गरीने छ ।
- नविकरणीय उर्जा कार्यक्रम अर्न्तगत विभिन्न क्रियाकलाप तथा पुँजिगत प्रकृतिको कार्य आवश्यकताको आधारमा अगाडी बढाईने छ ।
- विभिन्न संघ संस्था संगको साभेदारीमा छुटहुन गएका विभिन्न धार्मिक, सार्वजानिक र पर्यटकिय स्थलहरुमा सोलार वत्तीको व्यवस्था गरिने छ ।

श्रद्धेय अध्यक्ष ज्यु,

## २५. सुशासन तथा संस्थागत विकास तर्फ

- कार्यरत कर्मचारीहरुको कार्य प्रक्रियालाई वैज्ञानिक ढङ्गले ब्यवस्थापन गर्न प्रमुख प्रशासकिय अधिकृत र सबै कर्मचारीहरु बीच कार्य सम्पादन करारको संभौता गरी सेवा प्रवाहालाई थप जनमुखि एवं नतिजामूलक बनाईनेछ ।
- यसै आ.व. भित्र १५ बर्षे दिर्घकालीन सोच सहित समग्र ५ बर्षे दिगो रणनितिक कार्य योजना सहित को आवधिक योजना तयार गरीने छ ।

- गाउँपालिका कार्यालयले धान्न सक्ने र नभई नहुने जनशक्तिको हकमा मात्र केन्द्र र प्रदेशको निति र निर्देशन साथै ऐन कानुनको परिधि भित्र रहि O&M गरी दरबन्दी स्वीकृत गरी सवै पदको पदपुर्तिको लागी यसै आ.व.मा यथाशिघ्र सम्बन्धीत निकायमा लेखि पठाईने छ ।
- शे-फोक्सुण्डो गाउँपालिका केन्द्र तथा सवै वडा कार्यालयहरुमा नागरिक वडा पत्र तथा क्षतिपुर्ति सहितको नागरिक वडापत्र कायम गरि सेवाग्राहि प्रति उत्तरदायि वनाईने छ ।
- सवै वडा कार्यालय सुचना मैत्री वनाउन सुरुवात भई सकेको अनलाईन घटना दर्ता लाई अप्टीकल फाईवर जडान गरी थप व्यवस्थित र प्रभावकारी वनाइने छ ।
- गाउँपालिका गतिविधि सम्बन्धमा चौमासिक र वार्षिक वुलेटीन प्रकाशन गरिने छ ।
- गाउँपालिका भित्र संचालित योजना तथा कार्यक्रमको नियमित अनुगमन मुल्यांकन गरिनेछ
- कर्मचारी र पदाधिकारीको मनोबल उच्च राख्न सकारात्मक सोच लगाएत विभिन्न तालिम तथा भ्रमण जस्ता कृयाकलापलाई निरन्तरता दिईनेछ ।
- अध्यक्ष ज्युको सचिवालय र न्यायिक समितिको सचिवालयको प्रभावकारी व्यवस्थापन गरिनेछ
- राष्ट्रिय गान र राष्ट्रिय लागो प्रति उच्च सम्मान गर्दै थप रुपमा निर्माण भएको गाउँपालिकाको आफ्नो छुटै लोगो लाई कार्यलय र वडामा प्रयोगमा ल्याईने छ ।

#### २६. संचार तथा सुशासन तर्फ :

- रेडियो, पत्रपत्रीका, टेलिभिजन मार्फत गाउँपालिकाका सवै सुचना प्रसारण गरिने छ ।
- यसै आ.व.भित्र साल्दाड, भिजेर मा जि.एस.एम. मोवाईल टावर बिस्तार गरी घरघरमा सञ्चारको पहुच पुर्याईने छ ।
- रेडियो, टेलिभिजनमा अन्तर संवाद, अर्तिक्रिया तथा सुचना, जानकारी मुलक कार्यक्रम संचालनमा जोड दिईने छ ।
- पत्रकारीता संचार जगत संग विकास र सुशासनमा सहकार्य गरिने छ ।
- मोवाईल एप्स, ई-पत्रकारीता, सामाजिक संजाल(Facebook) तथा आफ्नै Website मार्फत सुचनाको प्रवाह गरिने छ ।
- तेस्रो पक्ष सर्वजानिक सुनुवाई, सम्पन्न योजनाको सार्वजानिक परिक्षण र प्रभाव असर मुल्यांकन जस्ता गतिविधिवाट शुसान प्रवर्द्धनमा जोड दिईने छ ।

श्रद्धेय अध्यक्ष ज्यु,

#### २७. राजश्व परिचालन तर्फ :

- स्थानिय सरकार संचालन ऐन २०७४ दायरा अन्तर सरकारी वित्त व्यवस्थापन ऐन २०७४ को अनुसुची ३ अन्तर्गत स्थानिय तहले लगाउने कर र गैरकरको क्षेत्र भित्र रहि यथाशिघ्र गाउँपालिकाले लगाउने करका सम्बन्धमा पुर्ण र द्विर्घकालीन निति तर्जुमा गरिने छ ।
- यसै आर्थिक वर्षलाई कर वर्षको रुपमा मनाइनेछ । सो अभियान सफलपार्न कुनै पनि सेवामा करछुट हुनेछैन । भने साना तथा ठुला ब्यापार ब्यबसाय ,पसल होटल हरु लाई अनिवार्य गाउँपालिकामा दर्ता तथा नविकरण गरेर मात्र सञ्चालन गर्ने कार्यलाई कार्यन्वयन गरीने छ ।
- आगामी आ.व. २०७७/०७८ देखी एकिकृत सम्पती कर संकलन गर्ने गरी आवश्यक प्रकृया अगाडी वढाईने छ ।
- समयमा कर नतिर्ने लाई थप जरिवाना र दण्डित गरिने छ भने लामो समय कर नतिरी अटेर गर्नेलाई गाउँपालिकाले दिने सवै सेवा रोक्का गरिनेछ ।

## २८. वित्तीय अनुशासन र सुशासन तर्फ :

- स्थानिय तह तथा सेवाका स्थायी कर्मचारीहरुको अवकाश सुविधा प्रयोजनका लागि यसै आ.व देखी रकम विनियोजन गरी कर्मचारी कल्याण कोष खडा गरिने छ ।
- गाउँपालिकालाई दिर्घकालिन आर्थिकभार तथा दायित्व वृद्धिहुनेगरि तथा वार्षिक प्रशासनिक तथा चालु प्रकृतिका खर्च बढ्नेगरि कुनैपनि निर्णय तथा निति लिईने छैन ।
- आर्थिक ऐन र खरिद ऐनको अधिनमा रहि ठुला योजना हरु निर्माण व्यवसायि मार्फत ठेक्कापट्टा गरी र सानातिना योजनाहरु उपभोक्ता समिति मार्फत गर्ने तर्फ जोड दिईने छ ।
- बेरुजु तथा पेशकी लाई निरुत्साहित गरि आर्थिक पारदर्शिता कायम गर्न काम सम्पन्न भएको आधारमा मात्र भुक्तानी दिने गरि पेशकी नियन्त्रण गरिने छ ।
- वाँकी रहेको पेशकी तथा बेरुजु फर्छेयौट गरी आगामी आ.व. देखी पेशकी तथा बेरुजु शन्य बनाउन आवश्यक सजकता अपनाईनेछ ।
- लैंगिक उत्तरदायि बजेट निर्माणमा जोड दिईने छ ।
- यसै अधिवेशनबाट गाउँपालिकाको आफ्नै आर्थिक ऐन निर्माण गरी आर्थिक क्रियाकलापलाई थप व्यवस्थित पारदर्शि बनाईनेछ ।

## २९. प्रदेश सरकार संगको सहलगानी तर्फ :

- प्रदेश सरकार संगको सर्शत कार्यक्रम तर्फ सहलगानी योजनामा गाउँपालिका स्तरका सडक, खेलमैदान, पुस्तकालय, शित भण्डार, कृषि तथा पशु वजार केन्द्र, १५ शैया सम्मको अस्पताल निर्माण, बहुउदेशिय सामुदायिक सभा कक्ष, आवासिय शिक्षालय निर्माणमा जोड दिईने छ । साथै प्रदेश सरकारको समपुरक कोष, विशेष अनुदान अर्तगतका योजना तथा कार्यक्रम सभाबाट पास भए वमोजिम प्राथमिकताका आधारमा संचालन गरिने छ ।
- ३०. केन्द्र सरकार संगको सहलगानी तर्फ :
  - केन्द्र सरकारको सहलगानी तथा समपुरक कोष, विशेष अनुदान अर्तगतका बहुवर्षिय गौरवका योजना तथा कार्यक्रम सभाबाट पास भए वमोजिम प्राथमिकताका आधारमा संचालन गरिने छ ।

## श्रद्धेय अध्यक्ष ज्यु,

३१. अन्त्यमा विकास प्रेमी आम नागरिक, राजनीतिज्ञ, वौद्धिक वर्ग र समाज सेवीहरुको व्यापक सहभागितामा शे-फोक्सुण्डो गाउँपालिकाको समस्त आर्थिक, समाजिक, मानविय, भौतिक तथा वातावरणीय विकास गर्ने गरी तर्जुमा गरिएको यो निति तथा कार्यक्रम बजेट मार्फत स्वीकृत गरी कार्यान्वयनमा सकृय सहभागि भई दिनु हुन श्रद्धेय अध्यक्ष ज्यु लगायत सबै गाउँ सभाका सदस्य ज्युहरु, राष्ट्र सेवक कर्मचारी मित्रहरु र सम्पूर्ण सरोकारवालाहरुमा हार्दिक अनुरोध गर्दछु । अन्तमा गाउँपालिका को विकाश प्रयासमा सहयोग गर्ने संघिय सरकार, प्रदेश सरकार, गै.स.स. लगायत सबैलाई धन्यवाद दिन चाहान्छु ।

**धन्यवाद !**